



सत्यमेव जयते

# The Gujarat Government Gazette

PUBLISHED BY AUTHORITY

Vol. LXII]

THURSDAY, JULY 15, 2021 / ASADHA 24, 1943

[ No. 28

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than  
those published in other parts

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૫મી જુલાઈ, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગના તારીખ: ૨૬મી માર્ચ, ૨૦૨૧ના સરકારી જાહેરનામા ક્રમાંક: જાએચ/વી/૨૦૨૧નો ૩૩/ડીવીપી-૨૦૨૦૧૮-૪૯૭૩-એલ.-- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

**Notification****Under****The Gujarat Town Planning and Urban Development Act, 1976.****ગુજરાત નગરરચના અને શહેરી વિકાસ અધિનિયમ, ૧૯૭૬ હેઠળ****જાહેરનામું****શહેરી વિકાસ અને શહેરી ગૃહનિર્માણ વિભાગ,****સચિવાલય, ગાંધીનગર, ૨૬મી માર્ચ, ૨૦૨૧.****ગુજરાત નગરરચના અને શહેરી વિકાસ અધિનિયમ, ૧૯૭૬.**

**ક્રમાંક.જાએચ/વી/૨૦૨૧નો ૩૩/ડીવીપી-૨૦૨૦૧૯-૪૮૭૩-એલ :-** શહેરી વિકાસ અને શહેરી ગૃહનિર્માણ વિકાસ વિભાગના તારીખ: ૦૧.૦૬.૨૦૧૭ના સરકારી જાહેરનામા ક્રમાંક.જાએચ/વી/૨૦૧૭નો ૧૧૩/ડીવીપી-૧૭૧૨-૧૩૬૦-એલ-થી, રાજ્ય સરકારે, જામનગર વિસ્તાર વિકાસ સત્તામંડળની આખરી વિકાસ યોજના (જેનો આમાં હવે પછી, અનુક્રમે “સદરહુ સત્તામંડળ” અને “સદરહુ વિકાસ યોજના” તરીકે ઉલ્લેખ કર્યો છે તે) મંજૂર કરી હતી.

અને રાજ્ય સરકારે, સદરહુ અધિનિયમની કલમ ૧૮(૧) હેઠળ, સદરહુ વિકાસ યોજનામાં ફેરફાર માટેની, તારીખ: ૧૧.૧૨.૨૦૧૯ની જામનગર વિસ્તાર વિકાસ સત્તામંડળની દરખાસ્ત વિચારણામાં લીધી હતી;

અને સદરહુ વિકાસ યોજનામાં કરવા ધારેલો ફેરફાર, ગુજરાત નગરરચના અને શહેરી વિકાસ અધિનિયમ, ૧૯૭૬ (સન ૧૯૭૬ના રાષ્ટ્રપતિ અધિનિયમ ક્રમાંક: ૨૭મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૧૮(૧)થી ફરમાવ્યા પ્રમાણે, શહેરી વિકાસ અને શહેરી ગૃહનિર્માણ વિભાગના તારીખ: ૦૨.૧૨.૨૦૨૦ના સરકારી જાહેરનામા ક્રમાંક: જાએચ/વી/૨૦૨૦નો ૧૮૩/ડીવીપી-૨૦૨૦૧૯-૪૮૭૩-એલ. હેઠળ તારીખ: ૦૩.૧૨.૨૦૨૦ના ગુજરાત સરકારી અસાધારણ રાજપત્ર, ભાગ-૪-બી-ના પાના નંબર ૪૪૮-૨-માં પ્રસિદ્ધ કર્યો હતો અને કોઈપણ વ્યક્તિને સૂચિત ફેરફારના સંબંધમાં સૂચન અથવા વાંધો, હોય તો, તે આ જાહેરનામાની રાજપત્રમાં પ્રસિદ્ધિની તારીખથી બે મહિનાની મુદતની અંદર, ગુજરાત સરકારના અધિક મુખ્ય સચિવ, શહેરી વિકાસ અને શહેરી ગૃહનિર્માણ વિભાગ, સચિવાલય, બ્લોક નંબર ૧૪, ૮મો માળ, ગાંધીનગર-ને લેખિતમાં રજૂ કરવા ફરમાવતી નોટિસ તેની સાથે પ્રસિદ્ધ કરી હતી;

અને ગુજરાત સરકારને કોઈ સૂચન અથવા વાંધો મળ્યો નથી;

તેથી, હવે, સદરહુ અધિનિયમની કલમ ૧૮થી મળેલી સત્તાની રૂએ, ગુજરાત સરકાર, આથી,-

- (ક) આ સાથે જાહેલી અનુસૂચિમાં જણાવ્યા પ્રમાણેનો, સદરહુ વિકાસ યોજનામાં કરવાનો સદરહુ ફેરફાર મંજૂર કરે છે;
- (ખ) નિર્દિષ્ટ કરે છે કે આ રીતે જણાવેલો ફેરફાર, આ જાહેરનામાની તારીખથી અમલમાં આવશે.

**અનુસૂચિ**

શહેરી વિકાસ અને શહેરી ગૃહનિર્માણ વિભાગ-ના તારીખ: ૦૧.૦૬.૨૦૧૭ના સરકારી જાહેરનામા ક્રમાંક: જાએચ/વી/૨૦૧૭નો ૧૧૩/ડીવીપી-૧૭૧૨-૧૩૬૦-એલ-થી મંજૂર કરેલી, સદરહુ સત્તામંડળની આખરી વિકાસ યોજનામાંનો મંજૂર કરેલો ફેરફાર.

૧. “કૃષિવિપયક ઝોન” માટે મુકરર કરેલી, ચેલા ગામની મહેસૂલી સરવે (આર.એસ.) નંબર ૧૫/પી, ૧૬/પી અને ૬૨૫/પી-વાળી A-B-C-D-A તરીકે નિશાની કરેલી જમીન, સદરહુ ઝોનમાંથી કમી કરવી અને આ રીતે મુકરર કરેલી જમીન, આ સાથેના પ્લાનમાં દર્શાવ્યા પ્રમાણે, અધિનિયમની કલમ ૧૨(૨)(ક) હેઠળ, “બિન-ત્રાસદાયક અને બિન-જોખમી ઔદ્યોગિક ઝોન” માટે મુકરર કરવી.
૨. વિકાસ પરવાનગી આપતી વખતે, જામનગર વિસ્તાર વિકાસ સત્તામંડળે (જેએડીએ-જાડા)એ, જીપીસીબી અને અન્ય સંબંધિત સત્તામંડળની પ્રવર્તમાન જોગવાઈઓ પ્રમાણે, ખાડીમાંથી માર્જિન (અંતર)ની ખાતરી કરવી જોઈશે.

ગુજરાતના રાજ્યપાલના હુકમથી અને તેમના નામે,

**પ્રકાશ દત્તા,**

ગુજરાત સરકારના ખાસ ફરજ પરના અધિકારી  
અને હોદ્દાની રૂએ નાયબ સચિવ.

-----

**વૈધાનિક અને સંસદીય બાબતોનો વિભાગ**

સચિવાલય, ગાંધીનગર, ૫મી જુલાઈ, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગ-ના તારીખ: ૫મી એપ્રિલ, ૨૦૨૧ના સરકારી જાહેરનામા ક્રમાંક: જાએચ/વી/૨૦૨૧નો ૩૭/ટીપીએસ-૨૪૨૦૨૦-૬૮૫-એલ.- નો ગુજરાતી અનુવાદ આથી સર્વ લોકોની જાણ સારું પ્રસિદ્ધ કર્યો છે.

**વી. એન. શેખ,**

સરકારના નાયબ સચિવ

**Notification****Under****The Gujarat Town Planning and Urban Development Act, 1976.****ગુજરાત નગર રચના અને શહેરી વિકાસ અધિનિયમ, ૧૯૭૬ હેઠળ****જાહેરનામું.****શહેરી વિકાસ અને શહેરી ગૃહનિર્માણ વિભાગ,****સચિવાલય, ગાંધીનગર, ૫મી એપ્રિલ, ૨૦૨૧.****ગુજરાત નગર રચના અને શહેરી વિકાસ અધિનિયમ, ૧૯૭૬.**

**ક્રમાંક. જાએચ/વી/૨૦૨૧નો ૩૭/ટીપીએસ-૨૪૨૦૨૦-૬૮૫-એલ:** ગુજરાત નગર રચના અને શહેરી વિકાસ અધિનિયમ, ૧૯૭૬ (સન ૧૯૭૬ના રાષ્ટ્રપતિ અધિનિયમ ક્રમાંક. ૨૭મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૪૮(૨)થી મળેલી સત્તાની રૂએ, ગુજરાત સરકારે, શહેરી વિકાસ અને શહેરી ગૃહનિર્માણ વિભાગના તારીખ: ૦૫.૦૭.૨૦૦૫ના સરકારી જાહેરનામા ક્રમાંક. જાએચ/વી/૨૦૦૫-નો ૨૦૬/ટીપીએસ-૧૩૨૦૦૪-૧૦૦૭-એલ.થી, રાજકોટ મ્યુનિસિપલ કોર્પોરેશને (જેનો આમાં હવે પછી, “સદરહુ સત્તામંડળ” તરીકે ઉલ્લેખ કર્યો છે તેણે) સાદર કરેલી નગર રચના યોજના ક્રમાંક. ૧૩ (કોઠારીયા)નો મુસદ્દો (જેનો આમાં હવે પછી, “સદરહુ યોજનાના મુસદ્દા” તરીકે ઉલ્લેખ કર્યો છે તે) મંજૂર કર્યો હતો;

અને સદરહુ અધિનિયમની કલમ ૫૦થી મળેલી સત્તાની રૂએ, ગુજરાત સરકારે, સદરહુ યોજનાના મુસદ્દાને આખરી કરવા માટે, નગર રચના અધિકારીની નિમણૂક કરી હતી;

અને નગર રચના અધિકારીએ, સદરહુ અધિનિયમની કલમ ૫૨(૨) અને કલમ ૬૪થી ફરમાવ્યા પ્રમાણે, પ્રારંભિક નગર રચના યોજના ક્રમાંક. ૧૩ (કોઠારીયા) (જેનો આમાં હવે પછી, “સદરહુ પ્રારંભિક યોજના” તરીકે ઉલ્લેખ કર્યો છે તે) ગુજરાત સરકારને સાદર કરી છે;

તેથી, હવે, સદરહુ અધિનિયમની કલમ ૬૫-થી મળેલી સત્તાની રૂએ, ગુજરાત સરકાર, આથી,-

- (ક) નીચેની અનુસૂચિમાં વર્ણવેલા ફેરફારો સાથે, સદરહુ પ્રારંભિક યોજના મંજૂર કરે છે;
- (ખ) જણાવે છે કે સદરહુ પ્રારંભિક યોજના, સમુચિત સત્તામંડળની કચેરી ખાતે, કામકાજના દિવસોએ, કચેરી સમય દરમિયાન લોકોને જોવા માટે ખુલ્લી રહેશે;
- (ગ) કલમ ૬૫-ની પેટા-કલમ (૨)ના ખંડ (ખ)ના હેતુ માટેની તારીખ તરીકે, આ જાહેરનામાની તારીખ નક્કી કરે છે.

**અનુસૂચિ**

૧. છેવટના પ્લોટ નંબર ૭/૨/૧ને કમી કરવાના હેતુ માટે, ૩૭૨ ચોરસ મીટર માપવાળા છેવટના પ્લોટ નંબર ૭/૨/૧, ૧૨૮૮૭ ચોરસ મીટર માપવાળા છેવટના પ્લોટ નંબર ૭/૨/૨, ૧૦૪૬૮ ચોરસ મીટર માપવાળા છેવટના પ્લોટ નંબર ૫/૧ અને ૪૩૫૩ ચોરસ મીટર માપવાળા છેવટના પ્લોટ નંબર ૫/૨-ના વિસ્તાર, હદ અને સ્થાનમાં ફેરફાર કરવામાં આવે છે. છેવટના પ્લોટ નંબર ૭/૨/૨-ને, છેવટના પ્લોટ નંબર ૭/૨ તરીકે ફરી નામ આપવામાં આવે છે. તદનુસાર, આ સાથેના પ્લાનમાં દર્શાવ્યા પ્રમાણે, છેવટના પ્લોટ નંબર ૭/૨, ૫/૧ અને ૫/૨-નો વિસ્તાર, અનુક્રમે ૧૩૩૫૮ ચોરસ મીટર, ૧૦૮૪૦ ચોરસ મીટર અને ૩૮૮૧ ચોરસ મીટર રહેશે.
૨. છેવટના પ્લોટ નંબર ૬/૨-ની ઉત્તર-પૂર્વ બાજુની નંબર આપ્યા વિનાની ત્રિકોણાકાર જમીન, આ સાથેના પ્લાનમાં દર્શાવ્યા પ્રમાણે, ૧૨ મીટર પહોળા ટીપી રસ્તા સાથે જોડવામાં આવે છે.
૩. ૧૪૧૮૧ ચોરસ મીટર માપવાળા છેવટના પ્લોટ નંબર ૧૮/૨-ના વિસ્તાર અને હદમાં, ૫૩૧૪ ચોરસ મીટર માપવાળા છેવટના પ્લોટ નંબર ૧૮/૨ તરીકે ફેરફાર કરવામાં આવે છે અને આ સાથેના પ્લાન અને ફેરવહેંચણી પત્રકમાં દર્શાવ્યા પ્રમાણે, સમુચિત સત્તામંડળને,

૭૬૮૨ ચોરસ મીટર માપવાળા છેવટના પ્લોટ નંબર ૧૮/ડી (એસ.ઈ.આઈ. ડબલ્યુ. ડબલ્યુ.એસ. હાઉસીંગ) અને ૧૧૮૫ ચોરસ મીટર માપવાળા છેવટના પ્લોટ નંબર ૧૮/ઈ (એસ.ઈ.આઈ. ડબલ્યુ. ડબલ્યુ.એસ. હાઉસીંગ) તરીકે નવા છેવટના પ્લોટ ફાળવવામાં આવે છે.

૪. ૩૫૦૩૩ ચોરસ મીટર માપવાળા છેવટના પ્લોટ નંબર ૩૪ના વિસ્તાર અને હદમાં, આ સાથેના પ્લાન અને ફેરવહેંચણી પત્રકમાં દર્શાવ્યા પ્રમાણે, ૧૫૩૦૪ ચોરસ મીટર માપવાળા છેવટના પ્લોટ નંબર ૩૪ તરીકે અને ૪૫ મીટર ટીપી રસ્તા તરીકે ફેરફાર કરવામાં આવે છે.
૫. ૧૦૪૮૧ ચોરસ મીટર માપવાળા છેવટના પ્લોટ નંબર ૨૨/૧, ૧૫૩૪૧ ચોરસ મીટર માપવાળા છેવટના પ્લોટ નંબર ૨૮ અને ૩૨૦૦ ચોરસ મીટર માપવાળા છેવટના પ્લોટ નંબર ૨૧/એ (બગીચો)ના વિસ્તાર અને હદમાં, આ સાથેના પ્લાન અને ફેરવહેંચણી પત્રકમાં દર્શાવ્યા પ્રમાણે, ૮૮૬૭ ચોરસ મીટર માપવાળા છેવટના પ્લોટ નંબર ૨૨/૧, ૧૪૧૭૪ ચોરસ મીટર માપવાળા છેવટના પ્લોટ નંબર ૨૮ અને ૪૮૮૧ ચોરસ મીટર માપવાળા છેવટના પ્લોટ નંબર ૨૧/એ (બગીચો) તરીકે ફેરફાર કરવામાં આવે છે.
૬. ૧૦૮૧૬ ચોરસ મીટર માપવાળા છેવટના પ્લોટ નંબર ૩૧/૧ અને ૧૩૫૨ ચોરસ મીટર માપવાળા છેવટના પ્લોટ નંબર ૩૧ /એ (એસ.ઈ.આઈ. ડબલ્યુ. ડબલ્યુ.એસ. હાઉસીંગ)ના વિસ્તાર અને હદમાં, આ સાથેના પ્લાન અને ફેરવહેંચણી પત્રકમાં દર્શાવ્યા પ્રમાણે, ૮૭૭૨ ચોરસ મીટર માપવાળા છેવટના પ્લોટ નંબર ૩૧ /૧ અને ૩૩૮૬ ચોરસ મીટર માપવાળા છેવટના પ્લોટ નંબર ૩૧ /એ (એસ.ઈ.આઈ. ડબલ્યુ. ડબલ્યુ.એસ. હાઉસીંગ) તરીકે ફેરફાર કરવામાં આવે છે.

પ્રારંભિક યોજનાના દસ્તાવેજ, નકશા, ફેરવહેંચણી પત્રકમાં ઉપર મુજબ ફેરફાર કરવા જોઈશે.

ગુજરાતના રાજ્યપાલના હુકમથી અને તેમના નામે,

**પ્રકાશ દત્તા,**

ગુજરાત સરકારના ખાસ ફરજ પરના અધિકારી  
અને હોદ્દાની રૂએ સંયુક્ત સચિવ.

-----

**વૈધાનિક અને સંસદીય બાબતોનો વિભાગ**

સચિવાલય, ગાંધીનગર, ૫મી જુલાઈ, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગના તારીખ: ૧૮મી માર્ચ, ૨૦૨૧ના સરકારી જાહેરનામા ક્રમાંક: જીએચ/વી/૨૦૨૧નો ૨૭/ટીપીએસ-૧૧૨૦૧૮-૪૪૫૧-એલ.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

**વી. એન. શેખ,**

સરકારના નાયબ સચિવ

**Notification**

**Under**

**The Gujarat Town Planning and Urban Development Act, 1976.**

ગુજરાત નગર રચના અને શહેરી વિકાસ અધિનિયમ, ૧૯૭૬ હેઠળ

જાહેરનામું.

શહેરી વિકાસ અને શહેરી ગૃહનિર્માણ વિભાગ,

સચિવાલય, ગાંધીનગર. ૧૮મી માર્ચ, ૨૦૨૧.

ગુજરાત નગર રચના અને શહેરી વિકાસ અધિનિયમ, ૧૯૭૬.

ક્રમાંક: જીએચ/વી/૨૦૨૧નો ૨૭/ટીપીએસ-૧૧૨૦૧૮-૪૪૫૧- એલ:- ગુજરાત સરકારે, શહેરી વિકાસ અને શહેરી ગૃહનિર્માણ વિભાગના તારીખ: ૨૦.૧૨.૨૦૧૪ના સરકારી જાહેરનામા ક્રમાંક: જીએચ/વી/૨૦૧૪નો ૨૦૭/ડીવીપી-૧૧૨૦૧૩-૪૭૭૭-એલ. હેઠળ અમદાવાદ શહેરી વિકાસ સત્તામંડળની આખરી વિકાસ યોજના (જેનો આમાં હવે પછી, “સદરહુ સત્તામંડળ” અને “સદરહુ વિકાસ યોજના” તરીકે ઉલ્લેખ કર્યો છે તે) મંજૂર કરી હતી;

અને સદરહુ સત્તામંડળે, તારીખ: ૨૨.૧૦.૨૦૧૮ના પત્રવ્યવહાર દ્વારા સદરહુ વિકાસ યોજનામાં ફેરફાર કરવાની દરખાસ્ત મોકલી છે;

અને ગુજરાત સરકારનો એવો અભિપ્રાય છે કે સદરહુ વિકાસ યોજનામાં ફેરફારો કરવાનું જાહેર હિતમાં જરૂરી છે;

તેથી, હવે, ગુજરાત નગર રચના અને શહેરી વિકાસ અધિનિયમ, ૧૯૭૬ (સન ૧૯૭૬ના રાષ્ટ્રપતિ અધિનિયમ ક્રમાંક. ૨૭મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૧૮ની પેટા-કલમ (૧)થી મળેલી સત્તાની રૂએ, ગુજરાત સરકાર, આથી,-

૧. નીચેની અનુસૂચિમાં નિર્દિષ્ટ કરેલી રીતે ફેરફાર કરીને, ઉપર્યુક્ત વિકાસ યોજનામાં ફેરફાર કરવા ધારે છે; અને
૨. કોઈપણ વ્યક્તિને, સૂચિત ફેરફાર સંબંધી કોઈ સૂચન અથવા વાંધો, હોય તો, તે આ જાહેરનામાની રાજપત્રમાં પ્રસિદ્ધિની તારીખથી બે મહિનાની મુદતની અંદર, ગુજરાત સરકારના અધિક મુખ્ય સચિવ, શહેરી વિકાસ અને શહેરી ગૃહનિર્માણ વિભાગ, સચિવાલય, ગાંધીનગર-ને લેખિતમાં રજૂ કરવા ફરમાવે છે.

#### અનુસૂચિ

શહેરી વિકાસ અને શહેરી ગૃહનિર્માણ વિભાગના તારીખ: ૨૦.૧૨.૨૦૧૪ના સરકારી જાહેરનામા ક્રમાંક: જીએચ/વી/૨૦૧૪નો ૨૦૭/ડીવીપી-૧૧૨૦૧૩-૪૭૭૭-એલ. થી મંજૂર કરેલી, સદરહુ સત્તામંડળની આખરી વિકાસ યોજનામાંના સૂચિત ફેરફારો.

૧. “ઔદ્યોગિક ઝોન જનરલ (IG)” માટે મુકરર કરેલા, નગર રચના યોજના ક્રમાંક. ૫૨(ઉત્તર-ઘોડાસર)ના છેવટના પ્લોટ નંબર ૭૩/૧/૧ અને ૭૩/૧/૨, સદરહુ ઝોનમાંથી કમી કરવા અને આ સાથેના પ્લાનમાં દર્શાવ્યા પ્રમાણે, સદરહુ અધિનિયમની કલમ ૧૨(૨)(ક) હેઠળ “રહેણાક ઝોન (R1)” માટે મુકરર કરવા.

ગુજરાતના રાજ્યપાલના હુકમથી અને તેમના નામે,

પ્રકાશ દત્તા,

ગુજરાત સરકારના ખાસ ફરજ પરના અધિકારી  
અને હોદ્દાની રૂએ નાયબ સચિવ,

-----

#### વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૫મી જુલાઈ, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગના તારીખ: ૧લી જૂન, ૨૦૨૧ના સરકારી જાહેરનામા ક્રમાંક: જીએચ/વી/૨૦૨૧નો ૫૦/ટીપીએસ-૨૩૨૦૨૦-૨૮૬૮-એલ.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ

#### Notification

##### Under

**The Gujarat Town Planning and Urban Development Act, 1976.**

ગુજરાત નગર રચના અને શહેરી વિકાસ અધિનિયમ, ૧૯૭૬ હેઠળ

જાહેરનામું.

શહેરી વિકાસ અને શહેરી ગૃહનિર્માણ વિભાગ

સચિવાલય, ગાંધીનગર. ૧લી જૂન, ૨૦૨૧.

ગુજરાત નગર રચના અને શહેરી વિકાસ અધિનિયમ, ૧૯૭૬.

**ક્રમાંક. જીએચ/વી/૨૦૨૧નો ૫૦/ટીપીએસ-૨૩૨૦૨૦-૨૮૬૮-એલ:** ગુજરાત નગર રચના અને શહેરી વિકાસ અધિનિયમ, ૧૯૭૬ (સન ૧૯૭૬ના રાષ્ટ્રપતિ અધિનિયમ ક્રમાંક. ૨૭મા)ની કલમ ૪૧(૧) હેઠળ, ભાવનગર વિસ્તાર વિકાસ સત્તામંડળે નગર રચના યોજના ક્રમાંક. ૩૦(ચિત્રા)નો મુસદ્દો (જેનો આમાં હવે પછી, અનુક્રમે “સદરહુ અધિનિયમ”, “સદરહુ સત્તામંડળ” અને “સદરહુ યોજનાના મુસદ્દા” તરીકે ઉલ્લેખ કર્યો છે તે) કરવાનો પોતાનો ઇરાદો જાહેર કર્યો હતો;

અને સદરહુ અધિનિયમની કલમ ૪૨(૧) હેઠળ, સદરહુ સત્તામંડળે, સદરહુ યોજનાના મુસદ્દામાં સમાવિષ્ટ કરેલા વિસ્તારના સંબંધમાં, સદરહુ યોજનાનો મુસદ્દો, ઠરાવેલી રીતે તૈયાર કરીને યોગ્ય રીતે પ્રસિદ્ધ કર્યો હતો;

અને સદરહુ સત્તામંડળને મળેલો વાંધો અથવા સૂચન વિચારણામાં લીધા પછી, સદરહુ સત્તામંડળે, સદરહુ અધિનિયમની કલમ ૪૮(૧)માં જોગવાઈ કરેલી રીતે, તે હેઠળ મંજૂરી માટે રાજ્ય સરકારને સદરહુ યોજનાનો મુસદ્દો રજૂ કર્યો હતો;

તેથી, હવે, સદરહુ અધિનિયમની કલમ ૪૮(૨)થી મળેલી સત્તાની રૂએ, ગુજરાત સરકાર, આથી,-

- (ક) આ સાથે જોડેલી અનુસૂચિમાં વર્ણવેલા ફેરફારોને અધીન રહીને, સદરહુ યોજનાનો મુસદ્દો મંજૂર કરે છે;
- (ખ) જણાવે છે કે સદરહુ યોજનાનો મુસદ્દો, સમુચિત સત્તામંડળની કચેરી ખાતે, કામકાજના તમામ દિવસોએ, કચેરી સમય દરમિયાન, લોકોને જોવા માટે ખુલ્લો રહેશે.

### અનુસૂચિ

સદરહુ યોજનાના મુસદ્દાને આખરી કરતી વખતે, નગર રચના અધિકારીએ, આ સાથે જોડેલા એનેક્ષરમાં આદેશ કર્યા પ્રમાણેના ફેરફારોને સમાવિષ્ટ કરવા માટેનાં જરૂરી પગલાં લેવાં જોઈશે.

### એનેક્ષર

#### મુસદ્દારૂપ નગર રચના યોજના નં.૩૦ (ચિત્રા)

૧. મુળખંડની કિંમત તથા અંતિમખંડની કિંમત અને કારણો દર્શાવતા પત્રકમાં તેમજ પુનઃવહેંચણી અને મુલ્યાંકન પત્રકમાં સત્તામંડળને ફાળવેલ અંતિમખંડ નં. ૨૨ (રહેણાંક વેચાણ) માં અંતિખંડની વિકસિત કિંમતમાં વિસંગતતા બાબતે જરૂરી ચકાસણી કરી અધિનિયમની જોગવાઈ હેઠળ કાર્યવાહી કરવાની રહેશે.
૨. મુળખંડ નં. ૩, ૪ તથા ૮ વચ્ચેથી પસાર થતો ૧૫ મી. નો ઉત્તર દક્ષિણ ટી.પી. રસ્તો ૧૮ મી. નાં રસ્તાને કોસ કરીને યોજનાની ઉત્તર હદ સુધી લંબાવી ૧૮.૦૦ મી. પહોળાઈનો સુચવવા બાબતે સમુચિત સત્તામંડળના પરામર્શમાં રહી નિર્ણય લેવોનો રહેશે.
૩. મુળખંડ નં. ૧૭ થી ૨૧ માં કરેલ કપાત તેમજ મુળખંડ નં. ૧૭ અને ૧૮ માં કરેલ કપાત બાબતે રેવન્યુ રેકર્ડ, સ્થળ સ્થિતિ, બાંધકામની અધિકૃતતા, બિનખેતી, સ્થળે ખુલ્લી જમીનની ઉપલબ્ધતા વિગેરે ધ્યાને રાખીને કપાતની બાબતમાં એક સમાન નિતી અનુસરવાની રહેશે.
૪. મુળખંડ નં. ૧૭ અને ૧૮ ની સામે ફાળવેલ આખરીખંડની વિકસિત કિંમત બાબતે અન્ય આખરીખંડોની સરખામણીએ જરૂરી ચકાસણી કરી સત્તામંડળનાં પરામર્શમાં રહીને ઉચિત નિર્ણય લેવાનો રહેશે.
૫. સમુચિત સત્તામંડળને ફાળવેલ અંતિમખંડ નં. ૩૭ (સામાજિક અને આર્થિક રીતે નબળા વર્ગના રહેણાંક માટે) ને લંબાઈ પહોળાઈનો ગુણોત્તર જળવાય તે મુજબ સમુચિત સત્તામંડળના પરામર્શમાં રહી અંતિમખંડ ફાળવવાના રહેશે.
૬. સમુચિત સત્તામંડળને “ખુલ્લી જગ્યા”ના હેતુ માટે ફાળવેલ પ્લોટોનો ચોક્કસ હેતુ સમુચિત સત્તામંડળના પરામર્શમાં રહી નક્કી કરવાના રહેશે.

ગુજરાતના રાજ્યપાલના હુકમથી અને તેમના નામે,

પ્રકાશ દત્તા,

ગુજરાત સરકારના ખાસ ફરજ પરના અધિકારી  
અને હોદ્દાની રૂએ સંયુક્ત સચિવ.

-----

### વૈધાનિક અને સંસદીય બાબતોનો વિભાગ

સચિવાલય, ગાંધીનગર, દક્ષી જુલાઈ, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગના તારીખ: ૨૨મી માર્ચ, ૨૦૨૧ના સરકારી જાહેરનામા ક્રમાંક: જીએચ/વી/૨૦૨૧નો ૩૧/ડીવીપી-૧૧૨૦૧૮-૪૪૫૨-એલ.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ

### Notification

#### Under

#### The Gujarat Town Planning and Urban Development Act, 1976.

ગુજરાત નગર રચના અને શહેરી વિકાસ અધિનિયમ, ૧૯૭૬ હેઠળ

#### જાહેરનામું

શહેરી વિકાસ અને શહેરી ગૃહનિર્માણ વિભાગ

સચિવાલય, ગાંધીનગર, ૨૨મી માર્ચ, ૨૦૨૧.

ગુજરાત નગર રચના અને શહેરી વિકાસ અધિનિયમ, ૧૯૭૬.

ક્રમાંક: જીએચ/વી/૨૦૨૧નો ૩૧/ડીવીપી-૧૧૨૦૧૮-૪૪૫૨-એલ.- ગુજરાત સરકારે, શહેરી વિકાસ અને શહેરી ગૃહનિર્માણ વિભાગના તારીખ ૨૦.૧૨.૨૦૧૪ના સરકારી જાહેરનામા ક્રમાંક. જીએચ/વી/૨૦૧૪નો ૨૦૭/ડીવીપી-૧૧૨૦૧૩-૪૭૭૭-એલ.થી અમદાવાદ શહેરી વિકાસ સત્તામંડળની આખરી વિકાસ યોજના (જેનો આમાં હવે પછી, “સદરહુ સત્તામંડળ” અને “સદરહુ વિકાસ યોજના” તરીકે ઉલ્લેખ કર્યો છે તે) મંજૂર કરી હતી;

અને રાજ્ય સરકારે, સદરહુ અધિનિયમની કલમ ૧૮(૧) હેઠળ સદરહુ વિકાસ યોજનામાં ફેરફાર કરવા માટેની અમદાવાદ શહેરી વિકાસ સત્તામંડળની તારીખ ૨૨.૧૦.૨૦૧૮ની દરખાસ્તની વિચારણા કરી હતી;

અને સદરહુ વિકાસ યોજનામાં કરવા ધારેલો ફેરફાર, ગુજરાત નગર રચના અને શહેરી વિકાસ અધિનિયમ, ૧૯૭૬ (સન ૧૯૭૬ના રાષ્ટ્રપતિ અધિનિયમ ક્રમાંક. ૨૭મા) (જેનો આમાં હવે પછી, "સદરહુ અધિનિયમ" તરીકે ઉલ્લેખ કર્યો છે તે)ની કલમ ૧૮(૧)થી ફરમાવ્યા પ્રમાણે, શહેરી વિકાસ અને શહેરી ગૃહનિર્માણ વિભાગના તારીખ. ૨૮.૦૭.૨૦૨૦ના સરકારી જાહેરનામા ક્રમાંક. જાએચ/વી/૨૦૨૦નો ૧૦૭/ડીવીપી-૧૧૨૦૧૮-૪૪૫૨-એલ. હેઠળ તારીખ ૨૮.૦૭.૨૦૨૦ના ગુજરાત સરકારી અસાધારણ રાજપત્ર, ભાગ ૪-બી.ના પાના નં ૨૫૧-૮માં પ્રસિદ્ધ કર્યો હતો અને કોઈપણ વ્યક્તિને, સૂચિત ફેરફાર સંબંધી સૂચન અથવા વાંધો, કોઈ હોય, તો તે આ જાહેરનામાની રાજપત્રમાં પ્રસિદ્ધિની તારીખથી બે મહિનાની મુદતની અંદર, ગુજરાત સરકારના અધિક મુખ્ય સચિવ, શહેરી વિકાસ અને શહેરી ગૃહનિર્માણ વિભાગ, સચિવાલય, બ્લોક નં. ૧૪, ૮મો માળ, ગાંધીનગર-ને લેખિતમાં રજૂ કરવા ફરમાવતી નોટિસ તેની સાથે પ્રસિદ્ધ કરી હતી;

અને ગુજરાત સરકારે એવી રીતે મળેલ સૂચન અને વાંધો વિચારણામાં લીધા છે;

તેથી, હવે, સદરહુ અધિનિયમની કલમ ૧૮થી મળેલી સત્તાની રૂએ, ગુજરાત સરકાર, આથી;

(ક) નીચેની અનુસૂચિમાં જણાવ્યા પ્રમાણે, સદરહુ વિકાસ યોજનામાં કરવાનો સદરહુ ફેરફાર મંજૂર કરે છે;

(ખ) નિર્દિષ્ટ કરે છે આ રીતે જણાવેલો ફેરફાર, આ જાહેરનામાની તારીખથી અમલમાં આવશે;

### અનુસૂચિ

શહેરી વિકાસ અને શહેરી ગૃહનિર્માણ વિભાગના તારીખ ૨૦.૧૨.૨૦૧૪ના સરકારી જાહેરનામા ક્રમાંક. જાએચ/વી/૨૦૧૪નો ૨૦૭/ડીવીપી-૧૧૨૦૧૩-૪૭૭૭-એલ.થી મંજૂર કરેલી સદરહુ સત્તામંડળની આખરી વિકાસ યોજનામાંનો મંજૂર કરેલો ફેરફાર.

૧. પોકેટ-A તરીકે નિશાની કરેલી, લક્ષ્મીપુરા ગામની મહેસૂલી સરવે (આર.એસ.) નંબર ૫૫, ૫૪/પી, ૫૬, ૫૭, ૫૮, ૫૯, ૫૨/પી વગેરે-વાળી, પોકેટ-B તરીકે નિશાની કરેલી, લક્ષ્મીપુરા ગામની મહેસૂલી સરવે (આર.એસ.) નંબર ૭૯, ૫૪/પી, ૭૮/પી, ૪૭/પી વગેરે-વાળી, પોકેટ-C તરીકે નિશાની કરેલી, લક્ષ્મીપુરા ગામની મહેસૂલી સરવે (આર.એસ.) નંબર ૫૨/પી વગેરે-વાળી, પોકેટ-D તરીકે નિશાની કરેલી, લક્ષ્મીપુરા ગામની મહેસૂલી સરવે (આર.એસ.) નંબર (૭૮+૩૧)/પી, ૪૭/પી, ૫૨/પી વગેરે-વાળી, પોકેટ-E તરીકે નિશાની કરેલી, લાંબા ગામની મહેસૂલી સરવે (આર.એસ.) નંબર ૭૨૪, ૭૨૫, ૭૩૦, ૭૩૧ વગેરે-વાળી અને "સામાન્ય કૃષિવિષયક ઝોન-A1" માટે મુકરર કરેલી, લાંબા ગામની મહેસૂલી સરવે (આર.એસ.) નંબર ૭૧૫ અને ૭૨૦ વાળી જમીન, સદરહુ ઝોનમાંથી કમી કરવી અને આ સાથેના પ્લાન ઉપર દર્શાવ્યા પ્રમાણે, સદરહુ અધિનિયમની કલમ ૧૨(૨)(ક) હેઠળ "સામાન્ય ઔદ્યોગિક ઝોન-IG" માટે મુકરર કરવી.

ગુજરાતના રાજ્યપાલના હુકમથી અને તેમના નામે,

પ્રકાશ દત્તા,

ગુજરાત સરકારના ખાસ ફરજ પરના અધિકારી  
અને હોદ્દાની રૂએ નાયબ સચિવ.

-----

### વૈધાનિક અને સંસદીય બાબતોનો વિભાગ

સચિવાલય, ગાંધીનગર, દક્ષી જુલાઈ, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગના તારીખ: ૧૮મી મે, ૨૦૨૧ના સરકારી જાહેરનામા ક્રમાંક: જાએચ/વી/૨૦૨૧નો ૪૨/ટીપીએસ-૧૧૨૦૨૧-૫૧૩-એલ.-- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ

### Notification

#### Under

The Gujarat Town Planning and Urban Development Act, 1976.

ગુજરાત નગર રચના અને શહેરી વિકાસ અધિનિયમ, ૧૯૭૬ હેઠળ

જાહેરનામું

શહેરી વિકાસ અને શહેરી ગૃહનિર્માણ વિભાગ

સચિવાલય, ગાંધીનગર, ૧૮મી મે, ૨૦૨૧.

ગુજરાત નગર રચના અને શહેરી વિકાસ અધિનિયમ, ૧૯૭૬.

**ક્રમાંક: જીએચ/વી/૨૦૨૧નો ૪૨/ટીપીએસ-૧૧૨૦૨૧-૫૧૩-એલ:-** ગુજરાત નગર રચના અને શહેરી વિકાસ અધિનિયમ, ૧૯૭૬ (સન ૧૯૭૬ના રાષ્ટ્રપતિ અધિનિયમ ક્રમાંક: ૨૭મા) (જેનો આમાં હવે પછી, "સદરહુ અધિનિયમ" તરીકે ઉલ્લેખ કર્યો છે તે)ની કલમ ૪૮ (૨)થી મળેલી સત્તાની રૂએ, ગુજરાત સરકારે, શહેરી વિકાસ અને શહેરી ગૃહનિર્માણ વિભાગના તારીખ: ૨૨.૦૨.૨૦૧૩ના સરકારી જાહેરનામા ક્રમાંક: જીએચ/વી/૨૦૧૩નો ૪૧/ટીપીએસ-૧૧૨૦૧૦-૭૧૮૬-એલ.થી, અમદાવાદ શહેરી વિકાસ સત્તામંડળ, અમદાવાદ-એ (જેનો આમાં હવે પછી, "સદરહુ સત્તામંડળ" તરીકે ઉલ્લેખ કર્યો છે તેણે) સાદર કરેલી નગર રચના યોજના ક્રમાંક. ૨૩૩ (ત્રાગડ)-નો મુસદ્દો (જેનો આમાં હવે પછી, "સદરહુ યોજનાના મુસદ્દા" તરીકે ઉલ્લેખ કર્યો છે તે) મંજૂર કર્યો હતો;

અને સદરહુ અધિનિયમની કલમ ૫૦થી મળેલી સત્તાની રૂએ, ગુજરાત સરકારે, સદરહુ યોજનાના મુસદ્દાને આખરી કરવા માટે, નગર રચના અધિકારીની નિમણૂક કરી હતી;

અને સદરહુ અધિનિયમ, ૧૯૭૬ની કલમ ૬૫-થી મળેલી સત્તાની રૂએ, ગુજરાત સરકારે, શહેરી વિકાસ અને શહેરી ગૃહનિર્માણ વિભાગના તારીખ: ૨૬.૧૧.૨૦૧૮ના સરકારી જાહેરનામા ક્રમાંક: જીએચ/વી/૨૦૧૮નો ૧૭૫/ટીપીએસ-૧૧૨૦૧૮-૩૮૫૩-એલ. હેઠળ, પ્રારંભિક નગર રચના યોજના ક્રમાંક. ૨૩૩ (ત્રાગડ) મંજૂર કરી હતી;

અને નગર રચના અધિકારીએ, સદરહુ અધિનિયમની કલમ ૫૨-ની પેટા-કલમ (૨) અને કલમ ૬૨-ની પેટા-કલમ (૨) હેઠળ ફરમાવ્યા પ્રમાણે, આખરી નગર રચના યોજના ક્રમાંક. ૨૩૩ (ત્રાગડ) (જેનો આમાં હવે પછી, "સદરહુ આખરી યોજના" તરીકે ઉલ્લેખ કર્યો છે તે) ગુજરાત સરકારને સાદર કરી હતી;

તેથી, હવે, સદરહુ અધિનિયમની કલમ ૬૫-થી મળેલી સત્તાની રૂએ, ગુજરાત સરકાર, આથી,-

(ક) "સદરહુ આખરી યોજના" મંજૂર કરે છે; અને

(ખ) જણાવે છે કે સદરહુ આખરી યોજના, સદરહુ સત્તામંડળની કચેરી ખાતે, કામકાજના તમામ દિવસોએ કચેરી સમય દરમિયાન, લોકોને જોવા માટે ખુલ્લી રહેશે;

(ગ) કલમ ૬૫-ની પેટા-કલમ (૨)ના ખંડ (ખ)ના હેતુ માટેની તારીખ તરીકે આ જાહેરનામાની તારીખ નક્કી કરે છે.

ગુજરાતના રાજ્યપાલના હુકમથી અને તેમના નામે,

**પ્રકાશ દત્તા,**

ગુજરાત સરકારના ખાસ ફરજ પરના અધિકારી  
અને હોદ્દાની રૂએ સંયુક્ત સચિવ.

-----

**વૈધાનિક અને સંસદીય બાબતોનો વિભાગ**

સચિવાલય, ગાંધીનગર, ૭મી જુલાઈ, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ગૃહ વિભાગના તારીખ: ૨૭મી મે, ૨૦૨૧ના સરકારી જાહેરનામા ક્રમાંક: જીજી/૨૮/૨૦૨૧/એસબી૧/ઓએસએ/૧૦૨૦૧૮/૨૩૦૪ નો ગુજરાતી અનુવાદ આથી સર્વ લોકોની જાણ સારું પ્રસિદ્ધ કર્યો છે.

**વી. એન. શેખ,**

સરકારના નાયબ સચિવ

**Notification**

*Under*

**The Official Secrets Act, 1923.**

સરકારી ગુપ્ત બાબત અધિનિયમ, ૧૯૨૩ હેઠળ

જાહેરનામું

ગૃહ વિભાગ

સચિવાલય, ગાંધીનગર, ૨૭મી મે, ૨૦૨૧.

સરકારી ગુપ્ત બાબત અધિનિયમ, ૧૯૨૩.



**ક્રમાંક.જીજી/૨૮/૨૦૨૧/એસબી૧/ઓએસએ/૧૦૨૦૧૮/૨૩૦૪:-** ગુજરાત સરકારનો એવો અભિપ્રાય છે કે આ સાથે જોડેલી અનુસૂચિમાં નિર્દિષ્ટ સ્થળ અંગેની માહિતી અથવા તે સ્થળનો વિનાશ અથવા તેમાં અવરોધ અથવા તેમાંની દખલગીરી દુશ્મનને ઉપયોગી થાય તેમ છે;

તેથી, હવે, ભારત સરકારના ગૃહ મંત્રાલયના તારીખ ૪થી મે, ૧૯૬૩ના જાહેરનામા ક્રમાંક. ૨૧/૨૦/૬૨/પીઓએલએલ (૧) સાથે વાંચતા, સરકારી ગુપ્ત બાબત અધિનિયમ, ૧૯૨૩ (સન ૧૯૨૩ના ૧૯મા)ની કલમ ૨-ના ખંડ (૮)ના પેટા-ખંડ (ઘ)થી મળેલી સત્તાની રૂએ, ગુજરાત સરકાર, આથી, આ જાહેરનામાની રાજપત્રમાં પ્રસિદ્ધિની તારીખે અને તે તારીખથી અમલમાં આવે તેમ, સદરહુ અધિનિયમના હેતુઓ માટે, સદરહુ સ્થળને 'પ્રતિબંધિત સ્થળ' તરીકે જાહેર કરે છે અને આદેશ આપે છે કે આ જાહેરનામાની અંગ્રેજી અને ગુજરાતી નકલો સદરહુ સ્થળે ચોંટાડવી.

આ જાહેરનામાનો કોઈપણ મજકૂર નીચેના લાગુ પડશે નહિ:-

૧. ગુજરાત રાજ્યના પોલીસદળના સભ્યો,
૨. સંઘના લશ્કરી, નૌકા અથવા હવાઈદળના સભ્યો,
૩. ઉપર્યુક્ત સ્થળોએ નોકરીએ રાખેલી વ્યક્તિઓ, અને
૪. પગારદાર મેજિસ્ટ્રેટો.

ઉપર્યુક્ત કક્ષાની વ્યક્તિઓને માત્ર તેમની સત્તાવાર ફરજો બજાવવા માટે જ મુક્તિ આપવામાં આવશે.

#### અનુસૂચિ

#### સરવે નંબર, સ્થળોના નામ અને સ્થળની હદોનું વર્ણન

અનુક્રમાંક	ઈન્સ્ટોલેશનનું નામ	સરનામું	સરવે નંબર અને ક્ષેત્રફળ	પ્રતિબંધિત વિસ્તારની હદો
૧.	હિંદુસ્તાન પેટ્રોલિયમ કોર્પોરેશન લિમિટેડ, ઈન્ટરમીડિએટ પિગિંગ સ્ટેશન, નંબર-૨ ગામ- ધડકણ	ગામ- ધડકણ તાલુકો- પ્રાંતિજ જિલ્લો-સાબરકાંઠા	સરવે નંબર: ૮૩, ૮૪, ૮૫  કુલ ક્ષેત્રફળ: ૦૪-૬૪-૪૨ (હક્ટર-આર-ચોરસ મીટર) સરવે નંબર-૮૩નું ક્ષેત્રફળ- ૨૨૮૭૧ ચોરસ મીટર સરવે નંબર-૮૪નું ક્ષેત્રફળ- ૮૦૮૨ ચોરસ મીટર  સરવે નંબર- ૮૫ નું ક્ષેત્રફળ- ૧૫૪૭૮ ચોરસ મીટર	<b>પૂર્વે:</b> સરવે નંબર- ૮૧- પટેલ ગાંડાભાઈ મનહરભાઈ સરવે નંબર- ૮૨-પટેલ બળદેવભાઈ ગોપાળભાઈ વગેરે  સરવે નંબર-૮૬- પટેલ જયંતીભાઈ કેશાભાઈ વગેરે-ની ખેતીની જમીન <b>પશ્ચિમે:</b> ધડકણ થી સુખડ ગામ સુધીનો રસ્તો  <b>ઉત્તરે:</b> સરવે નંબર-૭૮- ભવાનજી પ્રતાપજી રાઠોડ અને વીરસંગ કચરાજી રાઠોડ વગેરે સરવે નંબર-૮૦-પટેલ નાથીબેન જોઈતાભાઈ વગેરે-ની ખેતીની જમીન <b>દક્ષિણે:</b> સરવે નંબર-૮૮-મકવાણા બાલાજી રાણાજી અને મકવાણા ગુલાબજી ધુળાજી વગેરે સરવે નંબર-૮૯-પટેલ શકરીબેન ડાહ્યાભાઈ વગેરે સરવે નંબર-૯૦-પટેલ રમીલાબેન શંકરભાઈ વગેરે-ની ખેતીની જમીન

ગુજરાતના રાજ્યપાલના હુકમથી અને તેમના નામે,

કે. કે. નિરાલા,  
સરકારના અધિક સચિવ.

-----

#### વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૮મી જુલાઈ, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ અને રોજગાર વિભાગ-ના તારીખ: ૩૦ જૂન, ૨૦૨૧ના સરકારી જાહેરનામા ક્રમાંક: જીએચઆર/૨૦૨૧/૬૮/સીડબલ્યુએ/૧૩૨૦૧૬/૬૪૩૪૮૩/એમ(૩).- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ

IX-44

## Notification

## Under

**The Aadhaar (Targeted Delivery of Financial and Other Subsidies, Benefits and Services) Act, 2016.**

આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ હેઠળ

જાહેરનામું

શ્રમ અને રોજગાર વિભાગ

સચિવાલય, ગાંધીનગર, ૩૦ જૂન, ૨૦૨૧.

આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬.

**ક્રમાંક:** જીએચઆર-૨૦૨૧/૬૮/સીડબલ્યુએ/૧૩૨૦૧૬/૬૪૩૪૮૩/એમ(૩):- સેવાઓ અથવા લાભો અથવા સહાયકી (સબસિડી)-ના વિતરણ માટેના ઓળખ દસ્તાવેજ તરીકે આધારનો ઉપયોગ, સરકારી વિતરણ પ્રક્રિયાઓને સરળ બનાવે છે, તેમાં પારદર્શકતા અને કાર્યક્ષમતા લાવે છે અને લાભાર્થીઓને તેમની હકદારી વિના વિલંબે સીધેસીધી અનુકૂળ અને પ્રત્યક્ષ રીતે મેળવવા માટે સક્ષમ બનાવે છે અને આધાર, કોઈ વ્યક્તિની ઓળખ સાબિત કરવા માટે બહુવિધ દસ્તાવેજો રજૂ કરવાની જરૂરિયાત દૂર કરે છે;

અને શ્રમ અને રોજગાર વિભાગ, ગુજરાત સરકાર (જેનો આમાં હવે પછી, “વિભાગ” તરીકે ઉલ્લેખ કર્યો છે તે), ગુજરાત મકાન અને અન્ય બાંધકામ શ્રમયોગી કલ્યાણ બોર્ડ (જેનો આમાં હવે પછી, “અમલીકરણ એજન્સી” તરીકે ઉલ્લેખ કર્યો છે તે) મારફત અમલ કરવામાં આવી રહ્યો છે તેવી, મુખ્યમંત્રી આવાસ યોજના હેઠળ ઘર ખરીદવા માટે સહાય પૂરી પાડવા શ્રી નાનાજી દેશમુખ આવાસ યોજના (જેનો આમાં હવે પછી “યોજના” તરીકે ઉલ્લેખ કર્યો છે તે)નો અમલ કરે છે;

અને તે યોજના હેઠળ, ઓછી આવકવાળા જૂથ/આર્થિક રીતે નબળા વર્ગને ઘરની ફાળવણીના કિસ્સામાં સંબંધિત સત્તામંડળને રૂ. ૧,૬૦,૦૦૦/- ફાળવવામાં આવે છે, તે (જેનો આમાં હવે પછી, “લાભ” તરીકે ઉલ્લેખ કર્યો છે તે), પ્રવર્તમાન યોજનાની માર્ગદર્શક સૂચનાઓ અનુસાર અમલીકરણ એજન્સી દ્વારા નોંધાયેલા મકાન અને અન્ય બાંધકામના કામદારો (જેનો આમાં હવે પછી, “લાભાર્થીઓ” તરીકે ઉલ્લેખ કર્યો છે તે)ને આપવામાં આવે છે;

અને ઉપર્યુક્ત યોજનાથી, ગુજરાત રાજ્યના એકત્રિત ફંડમાંથી આવર્તક ખર્ચનો સમાવેશ થાય છે;

તેથી, હવે, આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ (સન ૨૦૧૬ના ૧૮મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૭થી મળેલી સત્તાની રૂએ, ગુજરાત સરકાર, આથી, નીચેની બાબતો જાહેર કરે છે:-

૧. (૧) યોજના હેઠળના લાભો મેળવવાપાત્ર વ્યક્તિઓને, આથી, આધાર નંબર ધરાવતા હોવાનો પુરાવો રજૂ કરવા અથવા આધાર પ્રમાણીકરણ પ્રક્રિયામાંથી પસાર થવા ફરમાવવામાં આવે છે.
- (૨) આધાર નંબર ધરાવતો ન હોય અથવા હજી સુધી આધાર માટે નામ-નોંધણી કરાવી ન હોય તેવી, યોજના હેઠળના લાભો મેળવવા ઈચ્છતી કોઈપણ વ્યક્તિએ, યોજના માટે નોંધણી કરાવતા પહેલાં આધાર નામનોંધણી (એનરોલમેન્ટ) માટે અરજી રહેશે. પરંતુ તે (વ્યક્તિ), સદરહુ અધિનિયમની કલમ ૩ મુજબ આધાર (નંબર) મેળવવાને હકદાર હોય અને આવી વ્યક્તિઓ, આધાર નંબરની નામનોંધણી (એનરોલમેન્ટ) કરાવવા માટે યુનિક આઈડેન્ટીફિકેશન ઓથોરિટિ ઓફ ઈન્ડિયા (UIDAI)ની વેબસાઈટ [www.uidai.gov.in](http://www.uidai.gov.in) પર ઉપલબ્ધ યાદીમાંના) કોઈપણ આધાર નામનોંધણી કેન્દ્રની મુલાકાત લઈ શકશે.
- (૩) આધાર (નામનોંધણી અને સુધારા) વિનિયમો, ૨૦૧૬ના વિનિયમ ૧૨ પ્રમાણે, વિભાગે તેની અમલીકરણ એજન્સી મારફત, જેમણે હજી સુધી આધાર માટે નામનોંધણી કરાવી ન હોય તેવા લાભાર્થીઓ માટે, આધાર નામનોંધણી સુવિધાઓ આપવાની રહે છે અને સંબંધિત બ્લોક અથવા તાલુકા અથવા તહસીલમાં આધાર નામનોંધણી કેન્દ્ર આવેલું ન હોય તેવા કિસ્સામાં, વિભાગે તેની અમલીકરણ એજન્સી મારફત, યુઆઈડીએઆઈ (UIDAI)ના વિદ્યમાન રજિસ્ટ્રારો સાથે સંકલન કરીને અથવા પોતે યુઆઈડીએઆઈ (UIDAI) રજિસ્ટ્રાર બનીને અનુકૂળ જગ્યાઓએ આધાર નામનોંધણી સુવિધાઓ પૂરી પાડવાની રહેશે:

પરંતુ વ્યક્તિને આધાર (નંબર) આપવામાં ન આવે ત્યાં સુધી, આવી વ્યક્તિને, નીચેના દસ્તાવેજો રજૂ કરવાની શરતને અધીન રહીને, સદરહુ યોજના હેઠળના લાભો આપવા જોઈશે:-

- (ક) તેણે નામ નોંધણી (એનરોલમેન્ટ) કરાવી હોય, તો તેની આધાર નામ નોંધણી ઓળખ (ID) ની પહોંચ; અને
- (ખ) નીચેના દસ્તાવેજોમાંથી કોઈ એક દસ્તાવેજ:-
  - (૧) કાયમી ખાતા નંબર (PAN) કાર્ડ; અથવા
  - (૨) પાસપોર્ટ; અથવા
  - (૩) રેશન કાર્ડ; અથવા
  - (૪) મતદાર ઓળખ કાર્ડ; અથવા
  - (૫) મોટર વાહન અધિનિયમ, ૧૯૮૮ (સન ૧૯૮૮ના ૫૮મા) હેઠળ લાઈસન્સ કાઢી આપનાર સત્તાધિકારીએ કાઢી આપેલું ડ્રાઈવિંગ લાઈસન્સ;

વધુમાં, વિભાગ દ્વારા પાસ કરીને તે હેતુ માટે મુકરર કરવામાં આવેલા અધિકારીએ, ઉપરના દસ્તાવેજોની ખરાઈ કરવી જોઈશે.

૨. આ યોજના હેઠળ લાભાર્થીઓને અનુકૂળ રીતે લાભો પૂરા પાડવાના હેતુથી, વિભાગે તેની અમલીકરણ એજન્સી મારફત, લાભાર્થીઓને સદરહુ જરૂરિયાતથી માહિતગાર કરાવવા માટે, પ્રસારણ માધ્યમથી બહોળો પ્રચાર થાય તે સુનિશ્ચિત કરવા માટે આવશ્યક તમામ વ્યવસ્થાઓ કરવી જોઈશે.

૩. લાભાર્થીઓના અસ્પષ્ટ (નબળા) બાયોમેટ્રિક્સ (શારીરિક ચિહ્નો દ્વારા વ્યક્તિની ઓળખ)ને કારણે અથવા બીજા કોઈ કારણસર આધારનું પ્રમાણીકરણ કરવામાં ચૂક થાય તેવા તમામ કિસ્સાઓમાં, નીચેની ઉપચારાત્મક પ્રક્રિયાઓ (રિમેડિયલ મિકેનિઝમ) સ્વીકારવી જોઈશે:-

- (ક) આંગળાની છાપની અસ્પષ્ટ (નબળી) ગુણવત્તાના કિસ્સામાં, આઈરિશ સ્કેન (આંખની કીકીનું પરીક્ષણ) અથવા ચહેરાના પ્રમાણીકરણની સુવિધા, પ્રમાણીકરણ માટે સ્વીકારવી જોઈશે, તેથી, વિભાગે તેની અમલીકરણ એજન્સી મારફત, ખામીરહિત રીતે લાભોની વહેંચણી માટે આંગળાની છાપના પ્રમાણીકરણ સાથે આઈરિશ સ્કેનર્સ (આંખની કીકીના પરીક્ષણ યંત્રો) અથવા ચહેરાના પ્રમાણીકરણ માટેની જોગવાઈઓ કરવી જોઈશે;
- (ખ) આંગળાની છાપ અથવા આઈરિશ સ્કેન (આંખની કીકીના પરીક્ષણ) અથવા ચહેરાના પ્રમાણીકરણ દ્વારા શારીરિક ચિહ્ન (બાયોમેટ્રિક)નું પ્રમાણીકરણ સફળતાપૂર્વક ન થાય તેવા કિસ્સામાં, શક્ય અને સ્વીકાર્ય હોય, તો મર્યાદિત સમયની માન્યતા સાથેના આધાર વન ટાઈમ પાસવર્ડ અથવા યથાપ્રસંગ, સમય આધારિત (ટાઈમ બેઝડ) વન ટાઈમ પાસવર્ડ દ્વારા પ્રમાણીકરણ કરવાનો પ્રયત્ન કરવો જોઈશે;
- (ગ) શારીરિક ચિહ્ન (બાયોમેટ્રિક)નું અથવા આધાર વન ટાઈમ પાસવર્ડ (OTP) અથવા સમય આધારિત (ટાઈમ બેઝડ) વન ટાઈમ પાસવર્ડ પ્રમાણીકરણ શક્ય ન હોય તેવા બીજા તમામ કિસ્સાઓમાં, સદરહુ યોજના હેઠળના લાભો, વાસ્તવિક આધાર પત્રના આધારે આપી શકાશે, જેના પ્રમાણીકરણની ખરાઈ, આધાર પત્ર ઉપર મુદ્રિત કરેલા ક્વિક રિસ્પોન્સ (QR) કોડ મારફત કરી શકાશે અને વિભાગે તેની અમલીકરણ એજન્સી મારફત અનુકૂળ સ્થળોએ QR કોડ રીડરની જરૂરી વ્યવસ્થા પૂરી પાડવી જોઈશે.

૪. ઉપર્યુક્ત બાબતો ઉપરાંત, સદરહુ યોજના હેઠળના કોઈ ખરા લાભાર્થીને તેના મળવાપાત્ર લાભોથી વંચિત કરવામાં ન આવે તેવું સુનિશ્ચિત કરવાના હેતુથી, વિભાગે તેની અમલીકરણ એજન્સી મારફત, ભારત સરકારના મંત્રીમંડળ સચિવાલયના તારીખ ૧૮મી ડિસેમ્બર, ૨૦૧૭ના ડીબીટી (DBT) મિશનની કચેરી યાદીમાં દર્શાવ્યા પ્રમાણેની અપવાદરૂપ વ્યવસ્થા પ્રક્રિયા (ઇક્સેપ્શનલ હેન્ડલિંગ મિકેનિઝમ) અનુસરવી જોઈશે.

ગુજરાતના રાજ્યપાલના હુકમથી અને તેમના નામે,

જયોત્સ્ના ચૌહાણ,  
સરકારના નાયબ સચિવ,

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૮મી જુલાઈ, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ગૃહ વિભાગના તારીખ: ૩૦ જૂન, ૨૦૨૧ના જાહેરનામા ક્રમાંક: જજ/૩૩/પીએસટી/૧૦૨૦૦૮/૧૪૮૨/વી.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ

### Notification

#### Regarding

Amendment to the Government Notification, Home Department, No.

GG/8/TTC/102005/624/V dated the 22<sup>nd</sup> January, 2007.

ગૃહ વિભાગનું તારીખ: ૨૨મી જાન્યુઆરી, ૨૦૦૭નું સરકારી જાહેરનામું  
ક્રમાંક: જજ/૮/ટીટીસી/૧૦૨૦૦૫/૬૨૪/વી સુધારવા સંબંધી

જાહેરનામું

ગૃહ વિભાગ

સચિવાલય, ગાંધીનગર, ૩૦ જૂન, ૨૦૨૧.

ફોજદારી કાર્યરીતિ અધિનિયમ, ૧૯૭૩.

ક્રમાંક: જજ/૩૩/પીએસટી/૧૦૨૦૦૮/૧૪૮૨/વી:-ગુજરાત રાજ્યને લાગુ પડતા, ફોજદારી કાર્યરીતિ અધિનિયમ, ૧૯૭૩ (સન ૧૯૭૪ના ૨-જા)ની કલમ ૨-ના ખંડ (ક)થી મળેલી સત્તાની રૂએ, ગુજરાત સરકાર, આથી, ગૃહ વિભાગનું તારીખ: ૨૨મી જાન્યુઆરી, ૨૦૦૭નું સરકારી જાહેરનામું ક્રમાંક: જજ/૮/ટીટીસી/૧૦૨૦૦૫/૬૨૪/વી નીચે પ્રમાણે સુધારે છે:-

સદરહુ જાહેરનામામાં, અનુસૂચિમાં, અનુક્રમાંક ૨ ઉપરની વિદ્યમાન નોંધને બદલે, નીચેની નોંધો મૂકવી:-

અનુ-ક્રમાંક	ડિવિઝન/પેટા-ડિવિઝન	તાલુકો	પોલીસ મથક	પોલીસ ચોકી	આઉટ-પોસ્ટ	સ્થાનિક વિસ્તારો/ગામો
૧	૨	૩	૪	૫	૬	૭
“૨	બારડોલી ડિવિઝન	બારડોલી	બારડોલી ટાઉન			બારડોલી
						બાબેન
						ધામડોદલુંભા
						અસ્તાન
						નાદીડા
						તેન
						ખલી
						ઈસરોલી

અનુ-ક્રમાંક	ડિવિઝન/પેટા-ડિવિઝન	તાલુકો	પોલીસ મથક	પોલીસ ચોકી	આઉટ-પોસ્ટ	સ્થાનિક વિસ્તારો/ગામો
૧	૨	૩	૪	૫	૬	૭
૨૬	બારડોલી ડિવિઝન	બારડોલી	બારડોલી ગ્રામ્ય	--		મોતા
						ઉમરાખ
						રાયમ
						ઈસનપોર
						વરાડ
						ભરમપોર
						પણદા
						ટીંબરવા
						સાંકરી
						મોવાછી
						રાજપુરા લુંભા
						વાંકાનેર

અનુ-ક્રમાંક	ડિવિઝન/પેટા-ડિવિઝન	તાલુકો	પોલીસ મથક	પોલીસ થોડી	આઉટ-પોસ્ટ	સ્થાનિક વિસ્તારો/ગામો
						આફવા
						ઉતારા
						પારડી વાલોડ
						હિંડોલીયા
						સેજવાડ
						કણાઈ
						સરેઠી
						અલ્લુ
						વધાવા
						કીકવાડ
						મોટી ભટલાવ
						ગોતાસા
						બમરોલી
						નાગલા
						તાજપોરવાલોડ
					સરભોણ આ.પો.	સરભોણ
						વડોલી
						ખરડ
						નોગામા
						નીઝર
						ગોજી
						નિણત
						ઝાંખરડા
						પારડીવાઘા
						વાઘેચ
						કુવાડીયા
						છીત્રા
						બાબલા
						પથરાડિયા
						અંચેલી
						ભુવાસણ
						તરભોણ
						તાજપોર
					કડોદ આ.પો.	કડોદ
						પારડીકડોદ
						બામણી
						વઢવાણિયા
						ભામૈયા
						નસુરા
						સમથાણ
						મોરી ઉછરેલ
						મીયાવાડી
						કંટાળી
						ખોજ
						મોટીફલોદ
						હરિપુરા
						રજવાડ
						મસાડ

અનુ-ક્રમાંક	ડિવિઝન/પેટા-ડિવિઝન	તાલુકો	પોલીસ મથક	પોલીસ ચોકી	આઉટ-પોસ્ટ	સ્થાનિક વિસ્તારો/ગામો
						વાઘેચા
						સીંગોદ
						ઝરીમોરા
					મઢી આ.પો.	મઢી
						બાલ્દા
IX-45						વાંસકૂઈ
						ભેંસુદલા
						નાની ભટલાવ
						ઉવાકાપલીયા
						જુનવાણી
						પીપરિયા
						સુરાલી
						માણેકપોર
						કરચકા
						અકોટી
						નાની પલસોદ
						માંગરોલીઆ
						ઓરગામ
						નનસાળ.”

ગુજરાતના રાજ્યપાલના હુકમથી અને તેમના નામે,

જિગર પટેલ,  
સરકારના નાયબ સચિવ.

-----

### વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૭મી જુલાઈ, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગના તારીખ: ૧લી જૂન, ૨૦૨૧ના સરકારી જાહેરનામા ક્રમાંક: જાએચ/વી/૨૦૨૧નો ૫૧/ટીપીએસ-૧૧૨૦૧૧-૫૧૨-એલ.-- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ

### Notification

#### Under

### The Gujarat Town Planning and Urban Development Act, 1976.

ગુજરાત નગર રચના અને શહેરી વિકાસ અધિનિયમ, ૧૯૭૬ હેઠળ

#### જાહેરનામું

શહેરી વિકાસ અને શહેરી ગૃહનિર્માણ વિભાગ

સચિવાલય, ગાંધીનગર, ૧લી જૂન, ૨૦૨૧.

ગુજરાત નગર રચના અને શહેરી વિકાસ અધિનિયમ, ૧૯૭૬.

ક્રમાંક: જાએચ/વી/૨૦૨૧નો ૫૧/ટીપીએસ-૧૧૨૦૨૧-૫૧૨-એલ:- ગુજરાત નગર રચના અને શહેરી વિકાસ અધિનિયમ, ૧૯૭૬ (સન ૧૯૭૬ના રાષ્ટ્રપતિ અધિનિયમ ક્રમાંક: ૨૭મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૪૮(૨)થી મળેલી સત્તાની રૂએ, ગુજરાત સરકારે, શહેરી વિકાસ અને શહેરી ગૃહનિર્માણ વિભાગના તારીખ: ૦૮.૦૪.૧૯૮૨ના સરકારી જાહેરનામા ક્રમાંક: જાએચ/વી/૧૯૮૨નો ૬૮/ટીપીએસ-૧૧૮૦-૪૮૪(૮૨)-એલ.થી, અમદાવાદ મ્યુનિસિપલ કોર્પોરેશન, અમદાવાદ-એ(જેનો આમાં હવે પછી,

“સદરહુ સત્તામંડળ” તરીકે ઉલ્લેખ કર્યો છે તેણે) સાદર કરેલી નગર રચના યોજના ક્રમાંક: ૫૧ (પૂર્વ ખોખરા - મહેમદાવાદ)-નો મુસદ્દો (જેનો આમાં હવે પછી, “સદરહુ યોજનાના મુસદ્દા” તરીકે ઉલ્લેખ કર્યો છે તે) મંજૂર કર્યો હતો;

અને સદરહુ અધિનિયમની કલમ ૫૦થી મળેલી સત્તાની રૂએ, ગુજરાત સરકારે, સદરહુ યોજનાના મુસદ્દાને આખરી કરવા માટે, નગર રચના અધિકારીની નિમણૂક કરી હતી;

અને સદરહુ અધિનિયમ, ૧૯૭૬ની કલમ ૬૫થી મળેલી સત્તાની રૂએ, ગુજરાત સરકારે, શહેરી વિકાસ અને શહેરી ગૃહનિર્માણ વિભાગના તારીખ: ૦૩.૦૫.૨૦૦૬ના સરકારી જાહેરનામા ક્રમાંક: જીએચ/વી/૨૦૦૬નો ૨૩/ટીપીએસ-૧૧૨૦૦૪-૩૭૩૮-એલ. થી, પ્રારંભિક નગર રચના યોજના ક્રમાંક: ૫૧ (પૂર્વ ખોખરા - મહેમદાવાદ) મંજૂર કરી હતી;

અને નગર રચના અધિકારીએ, સદરહુ અધિનિયમની કલમ ૫૨-ની પેટા-કલમ (૨) અને કલમ ૬૨-ની પેટા-કલમ (૨)થી ફરમાવ્યા પ્રમાણે, આખરી નગર રચના યોજના ક્રમાંક: ૫૧ (પૂર્વ ખોખરા - મહેમદાવાદ) (જેનો આમાં હવે પછી, “સદરહુ આખરી યોજના” તરીકે ઉલ્લેખ કર્યો છે તે) ગુજરાત સરકારને સાદર કરી હતી;

અને અમદાવાદ જિલ્લાની, નામદાર શહેર દીવાની કોર્ટમાં, નિયમિત દીવાની દાવા નંબર ૧૧૮/૨૦૧૮ અને ૩૮૮/૨૦૧૮ પડતર છે.

તેથી, હવે, સદરહુ અધિનિયમની કલમ ૬૫-થી મળેલી સત્તાની રૂએ, ગુજરાત સરકાર, આથી,-

- (ક) “સદરહુ આખરી યોજના” એ શરતને અધીન રહીને મંજૂર કરે છે કે સદરહુ સત્તામંડળે, નિયમિત દીવાની દાવા નંબર ૧૧૮/૨૦૧૮ અને ૩૮૮/૨૦૧૮-માં, અમદાવાદ જિલ્લાની, નામદાર શહેર દીવાની કોર્ટ-એ કરેલા નિર્ણય અનુસાર કાયદા પ્રમાણે યોગ્ય પગલાં લેવાં જોઈશે;
- (ખ) જણાવે છે કે સદરહુ આખરી યોજના, સદરહુ સત્તામંડળની કચેરી ખાતે, કામકાજના તમામ દિવસોએ, કચેરી સમય દરમિયાન લોકોને જોવા માટે ખુલ્લી રહેશે;
- (ગ) કલમ ૬૫-ની પેટા-કલમ (૨)ના ખંડ (ખ)ના હેતુ માટેની તારીખ તરીકે આ જાહેરનામાની તારીખ નક્કી કરે છે.

ગુજરાતના રાજ્યપાલના હુકમથી અને તેમના નામે,

**પ્રકાશ દત્તા,**

ગુજરાત સરકારના ખાસ ફરજ પરના અધિકારી  
અને હોદ્દાની રૂએ સંયુક્ત સચિવ.

-----

